



**TRIBUNAL GHALL-INVESTIGAZZJONI TA` INGUSTIZZJI  
IMHALLEF  
ONOR. C. FARRUGIA SACCO B.A., LL.D.**

Rikors Numru: 1066/97

Julian Bonello

vs

Chairman Telemalta u b' digriet  
tal-1 ta' Frar 2000 Maltacom p.l.c.  
bhala successur tal-istess

Illum 27 ta' Frar, 2002.

It-Tribunal,

**RIKORS:**

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995, u b'mod aktar preciz fi jew ghall-habta ta' 1989 huwa sofra ingustizzja f'li ma giex moghti promozzjoni.

Illi l-fatti tal-kaz kienu fil-qosor kif gej:-

Huwa kien gie impjegat mal-Korporazzjoni fl-1978 fil-grad ta' Telecom Operative. Dak iz-zmien huwa kien gie assenjat ix-xogħol ta' skrivan.

Fl-1982 kienet harget applikazzjoni ghall-grad ta' skrivan u huwa wara li kien resaq ghal ezami kompettitiv sar Skrivan. Peress li huwa kien ilu jaghmel ix-xoghol ta' dan il-grad baqa' jaghmel l-istess xoghol. Qal li l-ahhar promozzjoni li ha kienet dik ta' E.O. fl-1987. Matul il-perjodu ta' l-impieg tieghu huwa dejjem ghamel dmiru u qatt ma kellu rapporti hziena kontra tieghu. Fl-1989 kienet harget applikazzjoni ghal grad ta' A.A. u huwa kien applika peress li kellu r-rikjesti kollha mehtiega. Wara li kien resaq ghal interview li dam madwar 15-il minuta gie nfurmat li huwa ma kienx wiehed minn dawk li kienew gew promossi fil-grad imsemmi. Ghalkemm huwa kien appella mal-Management xorta wahda baqa' fejn kien. Huwa insista li saret ingustizzja mieghu minhabba l-fatt li huwa gie maqbuz minn nies li kellhom seniority u esperjenza anqas minnu. Barra minn hekk kien hemm nies li l-grad taghhom kien ta' skrivan, telegraphist, u store keeper u xorta wahda gew moghtija din il-promozzjoni. Ghaldaqstant ikkonkluda li dawn il-promozzjonijiet saru b'mottiv partigjan.

Illi huwa kien bi hsiebu jgib biex isostni l-ilment tieghu lix-xhieda murija fl-elenku li jindika ghar-rigward ta' kull xhud dawk il-fatti li r-rikorrent kien bi hsiebu jgib prova dwarhom bix-xhieda tieghu.

Ghaldaqstant ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' l-1997 dwar it-Tribunal ghall-Investigazzjoni ta' Ingustizzji, u li jinghata rimedju billi jigi ordnat li jiehu l-promozzjoni b'lura mid-data msemmija, jew inkella jekk dan irrimedju ma jistax jinghata, li jigi ordnat li jithallas kumpens f'ammont ta' mhux aktar minn Lm5000.

**ECCEZZJONIJIET:**

Ra l-elenku tax-xhieda tar-rikorrent li eccepixxa:

1. Illi l-korporazzjoni cahdet li ghamlet xi ngustizzja b'rizultat ta' xi distinzjoni, eskluzjoni jew preferenza indebita mar-rikorrent jew li cahditu minn promozzjoni li kien haqqu.
2. Illi s-sejha ghall-applikazzjoni ghall-grad ta' Administrative Assistant kienet harget fit-23 ta' Gunju 1989. Ir-rikorrent kien applika pero` ma kkwalifikax u ghalhekk ma setax jigi maghzul.
3. Illi minn massimu ta' 100 marka r-rikorrent gab 48 marka. Dawn kienu mqassmin hekk: 5 minn 10 marki ghas-snin ta' servizz; 14 minn 25 marka tal-esperjenza; 12 minn 25 marka ghal kwalifikasi; 8 minn 20 marka ghall-personalita`/sezzjoni prezenti; 5 minn 10 marki ghal sezzjonijiet ohra; u 4 minn 10 marki ghal taghrif generali.
4. Illi dwar l-allegazzjoni li nies b' seniority u esperjenza inqas minnu qabzuh, ir-rikorrent irid jipprova l-allegazzjonijiet tieghu u l-korporazzjoni rriservat li twiegeb ghal dawn l-allegazzjonijeit meta jigu specifikati ahjar. F'kull kaz pero` għandu jigi rilevat li dawn ma kienux l-uniċi kriterji ta' l-ghażla.
5. Għaldaqstant il-korporazzjoni talbet li dan it-Tribunal jogħgbu jichad it-talba tar-rikorrent. Bl-ispejjeż kontra tieghu.

Ra l-elenku tax-xhieda ta' l-intimat.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

## **PROVI:**

Ikkunsidra

Illi r-rikorrent iprezenta affidavit u fih qal li x-xoghol tieghu mal-korporazzjoni kien ta' skrivan. Wara kien gie trasferit fl-Ufficcju tal-Inspector Salvu Magro u wara mal-Inginier Albert Balzan. Meta fl-1988 applika ghal A.A. hu ma hax il-promozzjoni u kien sorpriz li hadha Ignatius Jones li kien jaqa' direttament tahtu, kif ukoll Joe Vella u Vincent Briffa li wkoll kienu tahtu fis-sezzjoni. Semma wkoll lil John Stanicic li minn Storekeeper sar Clerk 1 u Joseph Sammut li minn Pump Attendant sar Clerk 1 ukoll, u lil Charles Borg li minn Time Keeper sar Clerk 1.

Xehed Charles Arrigo li kien chairman ta' Bord ta' interviews fl-1989. Hu kellu mieghu lil Godwin Ellul u lil Paul Abela. Huwa pprezenta kopja tar-rapport. Zied li l-impjegati tat-Telemalta ma tantx kien jafhom u kien jiddependi fuq iz-zewg membri l-ohra tal-bord. Huma ma kienx ikollhom il-personal files tan-nies in kwistjoni waqt l-interview.

Xehed Godwin Ellul PGPO, Principal Graduate Professional Officer mal-Maltacom u qal li fl-1989 kien membru ta' bord ta' ghazla ghal A.A.' s. Huma kienu ddecidew dwar l-allokazzjoni tal-marki fuq liema suggetti.

Dwar l-allokazzjoni tal-marki, kull darba li kien johrog individwu kienu jiddiskutu l-marki bejniethom b' mod li s-Sur Arrigo kien inizzel marka li skondhom għandha tingħata lill-indiviwdu. Lir-rikorrent ja fu personalment u qabel l-interview ma kien sema xejn hazin dwaru.

Saret referenza għas-sentenza mogħtija fir-rikors numru 417/97 fl-ismijiet Michael Spiteri vs Maltacom p.l.c. fejn it-Tribunal qal:

“Fir-rapport tal-Kummissjoni ta’ I-Appelli dwar Promozzjonijiet datat it-28 ta’ Frar 1991 (Esebit bhala Dokument A) issemmew bosta nkonsistenzi dwar kif twettaq il-process ta’ dawn il-promozzjonijiet - fosthom isseemma li nies li kienu għadhom ‘on probation’ hadu punti ferm aktar fejn kellu x’jaqsam ‘seniority’ minn ohrajn li kellhom hafna snin ta’ servizz fil-korporazzjoni. Saret referenza għat-Tezi ghall-Universita’ ta’ Raymond Fava; dan kien fetah kawza fil-qratī Civili dwar il-fatti li f’dan I-istess process ta’ promozzjonijiet hu ma kienx inhatar Welfare Officer. L-istess Kummissjoni ta’ I-Appelli dwar Promozzjonijiet hass li f’paragrafu 4 tar-rapport tieghu kellu jikkumenta dan li gej:

*“Without, in any way, wanting to enter into the merits of any injustices relating to Telemalta promotions in 1986/87, this Commission is of the view that any exercise for the purpose of implementing the collective recommendations of the injustices’ commission as contained in the attachments to the letters dated 26<sup>th</sup> October 1988 and 2<sup>nd</sup> February 1990 from the Prime Ministers’ Office should have been restricted*

*necessarily to the 1986/87 field of candidates rather than being thrown wide open to all comers which the provisions of the 1989 circulars calling for applications obviously imply.”*

Ghalhekk sostna li l-applikazzjonijiet tieghu ghall-hatra ta' Administrative Officer u ghal dik ta' Administrative Assistant ma gewx ikkonsidrati b'mod serju.

Semma li l-artiklu 15 tal-Ftehim Kollettiv ghas-snin 1/10/86 sat-30/9/89 jghid “*In the making of promotions and/or in the filling of vacancies, the Corporation considers the requirements of the job and the merit, qualifications, aptitude, experience and seniority of those being considered for promotion or the filling of vacancies.*

Hass li s-Selection Board ma mexiex skond il-kriterji stabbiliti f'dan il-ftehim. Dawn hassew li kellhom idahhlu kriterji li jinkludu “*years of service, experience, qualifications, personality/present section, other sections u general knowledge*’.

Sostna li filwaqt illi wiehed jara li ‘*years of service*’, ‘*experience*’, ‘*qualifications*’ u ‘*general knowledge*’ għandhom hafna x’jaqsmu mal-kriterji stabbiliti fil-ftehim kollettiv, wiehed ma jistax jifhem x’għandhom x’jaqsmu flimkien il-kriterju ta’ ‘*personality/present section*’ kif ukoll dak ta’ ‘*other sections*’.

Il-Bord ta’ I-Appelli dwar Promozzjonijiet fir-rapport tieghu qal li:

*"In some other cases the Selection Boards followed the questionable procedure of offering certain applicants a change of grade (apparently analogous) in order to render their respective applications eligible. Finally it would appear that all applications received were accepted and acknowledged without any check being carried out with regards to eligibility".*

Semma li certi haddiema li hadu l-promozzjoni u li kellhom inkonsistenzi cari fl-ghoti tal-marki u hawn semma lil Michael Mallia li min Clerk 1 lahaq Administrative Officer. Il-kaz ta' Frankie Mercieca li ma għandux kwalifikasi izda ingħata 8/25 punti fil-qasam tal-kwalifikasi. Hu hadem biss f'taqsimi wahda - dik tal-Personnel u ingħata 9 punti minn massimu ta' 10 fiz-zewg applikazzjonijiet, f'dak li huwa 'other sections. Bhala esperjenza nghata 25 punt minn massimu ta' 25 punti fil-kaz ta' l-applikazzjoni ghall-administrative assistant, u 23 punt minn massimu ta' 25 fil-kaz ta' l-applikazzjoni ghall-Administrative Officer. Raymond Kelly ma kellux kwalifikasi izda xorta wahda nghata 2 punti. F'dak ta' present section/personality ingħata 20 punt minn massimu ta' 20 punt fil-kaz ta' l-applikazzjoni tieghu ta' Administrative Assistant filwaqt li fil-kaz ta' Administrative Officer ingħata 17 il-marka. Wiehed jistaqsi kif jista bniedem jingħata puntegg differenti ghall-istess haga u fl-istess hin u mingħand l-istess ezaminaturi. Kelly dejjem hadem fix-Xandir u fl-ebda taqsimi ohra tat-Telemalta, izda xorta ha 9 marki minn 10 f'dak li għandu x'jaqsam ma' other sections' Fil-general knowledge

minkejja li huwa bla kwalifikasi inghata 9 punti minn massimu ta' 10 punti.

Patrick Miller mill-grad ta' cameraman lahaq Administrative Officer. Lil dan is-Selection Board ghogbu jaghtih 'change of nomenclature' u b'hekk gab l-applikazzjoni tieghu minn wahda mhux eligibbli ghal wahda eligibbli. Dan qatta hajtu fil-qasam tax-Xandir bhala cameraman u xejn izjed u rnexxielu jikseb 14 il-punt bhala esperjenza, 15 il-punt fejn kellu x'jaqsam ma' personalita' u present section kif ukoll 6 punti ohra fejn kellhom x'jaqsmu taqsimiet ohrajn.

Justin Tonna kien ghal xi zmien jahdem il-Melex jew ahjar id-Dipartiment ta' l-accounts tat-Telemalta. Kien hemm ordni sabiex ma jinghatax xoghol stressanti ghaliex kellu certifikat li jghid li kellu jaghmel biss 'light clerical duties'. Dan xorta instab tajjeb bizzejqed biex jinghata hatra li fiha nnifisha titlob li jerfa aktar responsabbilita'.

John Stanicic minn Clerk I lahaq Administrative Assistant. Ismu ma kienx imnizzel bhala Clerk I, izda fit-13 ta' Jannar 1994 wiehed isib fir-records tat-Telemalta li sur Stanicic huwa mnizzel bhala skrivan b'sehh mis-17 ta' Gunju 1989 b'kumbinazzjoni sitt ijiem qabel ma harget is-sejha ghall-applikazzjonijiet ghal Assistant Administrative Officer. Ukoll dan inghata change of nomenclature.

Sostna li kien hemm diversi kazijiet li kienu irregolari – il-kazijiet ta' Charles Borg, Joseph Vella, Vincent Briffa, Carmelo

Farrugia, Joseph Sammut, Lawrence Zammit, John Demicoli, John Briffa, Doriette Tedesco.

Inoltre numru ta' kandidati zdiedilhom il-puntegg finali minghajr ebda raguni meta sar l-ghadd ta' l-ahhar u b'hekk meta mhux suppost li hadu promozzjoni gew eligibbli li jiehdu wahda kif il-fatt hadu. Hawn semma lil Saviour Valletta 67 flok 57, Joe Bartolo li gab 65 punt meta suppost li gab 64 punt, Alfred Caruana li nghata 65 punt meta suppost li gab 64 punt.

Saret referenza ghar-rapport tal-Bord ta' l-Appelli dwar promozzjonijiet - f'paragrafu 6 li:

*"The Commission regrets to state that, in spite of its enquiries with the two Selection Boards it has remained unconvinced of the criteria adopted by the boards in the allocation of the various weightings, totalling a maximum of 100 points in each case. The commission got no satisfactory explanation from the boards as to why for instance, "Personality" was allotted a maximum of 5 points in the case of Producer III and 20 points in the case of Welfare Officer or 10 points for "years of service" in the case of Administrative Officer, and 30 points in the case of Technical Officer III. To make matters worse the Commission could not help noticing an alarming inconsistency in the award of marks even in such areas as years of service where a simple and proportionate allocation of points should have been applied along the line. We have come across instances where employees with no less than 30 years service were awarded the ridiculously low rating of 5 marks out of 30 whilst inconsistently enough other candidates for the same*

*post and with fewer years of service got a higher mark...It would also appear that the Selection Boards disregarded any years of previous related service with such as Cable & Wireless, Rediffusion, the Services, etc in awarding points for 'experience' a procedure with which the Commission does not agree as well as with certain unrealistic ratings such as two points out of twenty for 20 years experience. This is all the more unacceptable since the members of the Board stated that they did not peruse the candidates' personal files and such low rating cannot therefore be ascribed to a bad record."*

Raymond Fava li llum il-grad tieghu huwa ta' Segretarju tal-Kumpanija Maltacom xehed li ilu jahdem mal-kumpanija mid-19 ta' April 1977 u b'sehh minn Mejju 1998 sar Head of The Board, Security and Compliance Unit. Dan huwa l-grad tieghu propju fil-Maltacom. Semma li kien hemm zewg interviewing boards, wiehed ta' grupp tekniku u l-iehor ghal grupp klerikali. Irrefera wara għad-decizzjonijiet tal-Kummissjoni ta' l-Ingustizzji li kienet ornat lit-Telemalta biex tagħmel numru ta' ezercizzji korrettivi, biss ukoll f'kull rapport li għamlet tagħat precizament kif kellhom isiru dawn l-ezercizzji korrettivi, fis-sens li kellhom ikunu ristretti għal dawk in-nies li kienu applikaw fl-1986 u għal hadd izqed u kullhadd seta jappella fil-grad li kien applika. Izda fil-fatt ma garax hekk. L-ewwel nett l-ezercizzju kien miftuh berah għal kulhadd. Kien hemm applikanti li kienu għadhom teknikament on probation, lanqas setghu jaapplikaw imma applikaw u hadu. Fil-Call for Applications infuħom imkien ma kont se ssib xi frazi li tħidlik din hija parti minn ezercizzju korretorju għal dawk li

kienu saru fl-1986. Dan kien ezercizzju ta' promozzjonijiet normali. Fil-waqt li min naha tal-bord qalu li kien ezercizzju korretorju l-istess nies li kien fuq l-interviewing board qalu huma ma stmawx dak l-ezercizzju bhala wiehed korretorju. L-ewwel haga li kienet tidher tistona awtomatikament u fil-fatt il-GWU kienet qabzet minnufih ghal dawn l-istqarrijiet, li minn dawn it-359 li semma bl-eccezzjoni ta' 12-il ruh kollha kienu membri ta' l-UHM u dan meta l-GWU kellha membership ratio ta' 2 is to 1, u kellek tista' tghid kwazi zewg terzi tat-Telemalta li applikaw ghalihom dawn il-promozzjonijiet. Ir-rizultati ma gewx ippublikati xhur wara li hargu. Wara zmien l-impjegati setghu jaraw biss il-marka totali taghhom. Iktar tard, xi sena u nofs ilu dawn il-marki kienu tpoggew għad-dispozizzjoni tal-haddiema tat-Telemalta. Minn hemmhekk rrizultaw il-marki ma bdewx iregu.

Ikkwota pagna 3 l-ewwel paragrafu li jghid hawnhekk: “a procedure with which the commission does not agree as well as with certain unrealistic ratings such as 2 points out of 20 for 20 years experience. This is all the more unacceptable that the members of the board stated that they did not peruse the candidate's personal files and such low ratings can't therefore be calculated by record.” Semma li mill-personal file se ssib hafna affarijiet bhal bad record.

Semma l-kwistjoni tac-change of nomenclature u b'hekk kandidati saru eligibbli u ta' ezempju lil Patrick Miller, John Stanicic, Charles Zammit, Justin Tonna.

Charles Arrigo Azzopardi semma li fl-1989 kien maghzul fuq bord ta' ghazla. Kien hemm promozzonijiet ghal diversi gradi klerikali. Ma kellhom l-ebda terms of reference fuq xhiex jixxu fuqhom fil-bord. Qal li peress li kien jahdem Xandir Malta ma kienx jaf wisq fuq it-Telemalta. Interviewaw mijiet ta' kandidati. Ma kienx konxju mill-ftehim kollettiv. Meta Itaqghu bhala bord tkellmu biss kif se jqassmu l-punti.

Xehed: "Muri Dok TF1 li huwa kopja tar-rizultati ndividwali nikkonferma li fost dawk il-kriterji li semmejt kien hemm kriterju iehor li kien other section. Mistoqsi dwar il-kriterju ghall-esperjenza fir-rigward ta' Frankie Mercieca li nghata 23 punt minn 25 punt ghal dan, il-kriterju filwaqt li Michael Spiteri nghata 10 punti u Norman Saliba ir-rikorrent l-iehor nghata 9 marki minn 25 meta t-tlieta li huma gew ngaggatti fl-istess sena, nghid li jiena ma nistax nirrispondi ghal dan jiena ma kontx intiz fit-Telemalta u kont iggwidat mill-membri l-ohra tal-bord..."

Ma setax jaghti spjegazzjoni ghall-fatt li Doriette Tedesco gabet 4 marki ghall-kriterju ghas-snin ta' servizz meta hija kienet giet ingaggata mal-korporazzjoni fil-15 ta' April 1985, filwaqt li Michael Spiteri gab 5 punti u Norman Saliba gab 5 punti ukoll, meta gew ingaggati f'Gunju ta' l-1978.

Semma li kien hemm ic-certifikati ma' l-applikazzjonijiet u huma ivvalutaw l-kwalifikasi minn dawn. Deherlu li ma kellhomx il-personal file.

Tommy Roberts esebixxa r-rizultati ta' l-interview ghall-grad ta' A.O. A.A., u ta' Assistant Social Activities Co-ordinator."

Godwin Ellul ikkonferma li kien wiehed mill-membri tal-bord tal-promozzjonijiet ghall-habta ta' l-1989 u 1990. Semma li l-allokazzjoni tal-marki ma nghtawx lilhom mill-Maltacom izda kien Itqagħu qabel ma saru l-intervisti u stabbilewhom. Xehed "Mistoqsi kif nispjega li Norman Saliba, Michael Spiteri, Godwin Ghigo u Antoinette Zammit ikoll mpjegati mal-Maltacom fl-1978 gabu lkoll 5 marki minn 10 marki bhala massimu għas-snin ta' servizz mentri perezempju Doriatte Tedesco li kienet impiegata mat-Telemalta mill-1985 gabet 4 marki minn 10 marki massimi, nghid li mhux necessarjament għal kull sena servizz kien hemm marka jista' jkun li kien hemm grouping ta' snin ghall-marki..."

Mistoqsi kif ghall-esperjenza Frankie Mercieca li kien dejjem f'sezzjoni wahda tal-personnel kien gab 23 marka minn 25 mentri r-rikorrenti Norman Saliba kien gab 9 minn 25 u Michael Spiteri 10 minn 25, Godwin Ghigo 10 minn 25 u Antoinette Zammit 8 minn 25 mentri dawn l-erbha rikorrenti kien lkoll mpjegati mat-Telemalta fl-1978 l-istess bhal Frankie Mercieca nghid li jista' jkun ghalkemm Frankie Mercieca kien f'sezzjoni wahda tal-Personnel kien jaqdi diversi dmirijiet differenti.

Joseph Mallia rappresentant tal-Maltacom semma li l-kriterji li gew addottati ghal Administrative Officer li huwa AO u Administrative Assistant li huwa AA huma l-istess. Dawn kien snin ta' servizz 10%, esperjenza 25%, kwalifikasi 25%, personalita 20%, other sections 10% u general knowledge 10%.

Esebixxa dokumenti mehuda mill-files ta' individwi personali li huma Frankie Mercieca, Raymond Kelly, Carmel Borg, Vincent Briffa, Lawrence Zammit u Joe Demicoli.

Edmond Micallef xehed li hu kien appuntat chairman, tal-kummissjoni li kienet giet imwaqqfa, apposta biex tirrevedi l-kazijiet, rigward tal-promozzjonijiet, tat-Telemalta u dan wara cirkolari numru 40/89 u 41/89 fost ohrajn. Fil-Bord kien hemm ukoll l-ekonomista Karmenu Farrugia - rappresentant tal-General Workers Union. Kien hemm ukoll rappresentant tal-kumpanija fil-waqt li hu kelli rappresentanza newtrali. Ikkonferma r-rapport maghmul minnhom.

David Buttigieg rappresentant tal-Maltacom irrefera ghal kaz ta' Aldo Briffa vs Korporazzjoni Telemalta gja deciz u l-affidavit tieghu u dan peress li x-xhieda li ta f'dak il-kaz huwa relevanti ghal dawn il-kazijiet ukoll.

Hu rrifera ghall-paragrafu 7.3 tal-Kummissjoni fl-ewwel rapport kollettiv. It-Telemalta kella tara jekk minn dawk kolla li kien

applikaw kienx hemm min kien jisthoqqlu promozzjoni, u jekk iva dawn kellhom jiehdu l-promozzjoni b'effett mill-1 ta' Ottubru, 1987. Kien sar ftehim mal-General Workers' Union. Sar ezercizzju ta' promozzjonijiet ghal 25 grad differenti, u b'zewg Bords ta' ghazla. L-applikazzjonijiet kienu miftuha ghall-haddiema kollha tat-Telemalta u mhux ristretti ghal dawk biss li kienu applikaw kif kienet irrakkomandat il-Kummissjoni. Saru r-rapporti u gew approvati mill-bord tad-Diretturi. Inghataw 359 appointment f'25 grad differenti fit-12 ta' Gunju, 1990 b'effett mill-5 ta' Gunju, 1987. L-agreed minute mal-General Workers' Union kienet tiprovali ghal Kummissjoni ta' Appell. Il-Kummissjoni irceviet 488 appell u iproponit administrative re-assessment.

#### Ziedet li għandu jingħata

- a. 1 mark for each year of service subject to a maximum of 20 marks;
- b. 1 mark for each year of experience including related experience up to a maximum of 20 marks;
- c. Job related, Trade, Scholastic and or Academic qualifications –15 marks
- d. Ability, performance and conduct by respective Head of Branch – 45 marks

Dan l-ezercizzju ta' re-assessment sar fl-1991, u 29 ikkwalifikaw.

Spjega li ghalkemm il-pass mark tal-interviews hija 50%, ried ikun hemm il-vakanzi biex bniedem jiehu l-promozzjoni. Jibqghu nizlin fil-lista sakemm ikun hemm vakanzi basta

applikant ikun gab 50%. Fil-kaz ta' Administrative Assistants I-ahhar persuna li saret kienet Joe Schembri li gab puntegg ta' 64 marka u li kien fil-pusizzjoni 32; fil-kaz ta' Administrative Officers I-ahhar persuna li saret gabet puntegg ta' 67 marka u kien fil-pusizzjoni 21. Dwar il-validita' tar-rizultat ghal certu zmien bhal kif stabbilit fl-Estacode, ghalkemm illum jezisti dak il-principju, dak iz-zmien dan ma kienx applikabbi.

## **KONKLUZZJONIJIET:**

### **Konsiderazzjonijiet generali:**

Fil-kawza fl-ismijiet Nathalie Attard vs Maltacom deciza minn dan it-Tribunal fl-24 ta' Ottubru, 2001, it-Tribunal qal:

"Illi ghalhekk biex jasal ghall-konkluzzjoni dwar jekk saritx ingustizzja mar-rikorrenti mill-Maltacom, dan it-Tribunal irid f'dan il-kaz l-ewwel jara jekk sarux ingustizzji fl-ghoti tal-promozzjonijiet u wara jara jekk ir-rikorrenti haqqix l-ghoti tal-promozzjoni.

Fl-analisi ta' dak li sar irrizulta li:

I-artiklu 15 tal-Ftehim Kollettiv ghas-snin 1/10/86 sat-30/9/89 jghid "In the making of promotions and/or in the filling of vacancies, the Corporation considers the requirements of the job and the merit, qualifications, aptitude, experience and seniority of those being considered for promotion or the filling of vacancies. Fil-fatt is-Selection Board ma mexiex ezatt skond il-kriterji stabbiliti f'dan il-ftehim ghax ghalkemm

seniority, experience, u qualifications huma imsemmija specifikament fil-ftehim kollettiv, zdiedu personality, other sections u general knowledge, waqt li thallew barra **merit** u **aptitude**. L-aktar li hu preokkupanti huwa li dawn jidhru jagħtu wisq importanza lil elementi suggettivi u mhux tant dawk oggettivi bhal seniority u kwalifikasi.

***Is-selection Board halla tibdil tan-nomenklatura kif imsemmi wkoll mill-Bord ta' l-Appelli dwar Promozzjonijiet;***

Irrizulta li diversi haddiema li mhux suppost ingħatw marki jew mhux daqshekk hadu marki; diversi haddiema li ma kellhomx kwalifikasi ingħataw punti fil-qasam tal-kwalifikasi.

L-allokazzjoni tal-marki ta' hafna haddiema fil-qasam ta' esperjenza huwa manifestament zbaljat; il-komputazzjoni tal-marki ta' xi whud hija zbaljata;

ir-rizultati ma gewx ippublikati xhur wara li hargu. Wara zmien l-impiegati setghu jaraw biss il-marka totali tagħhom, u xi sena u nofs ilu dawn il-marki kienu tpoggew għad-dispozizzjoni tal-haddiema tat-Telemalta;

il-personal files tal-applikanti ma gewx ezaminati;

Illi għalhekk jirrizulta bl-aktar mod car li saru kwantita' kbira ta' irregolaritajiet fl-ghoti tal-promozzjonijiet. B'hekk diversi nies li ma kiex haqqhom jigu moghtija promozzjoni ingħataw l-istess

promozzjoni. Certament it-Tribunal mhux qieghed jezamina l-aspett tal-ingustizzji b'mod li jindahal f'min gja ha promozzjoni meta mhux suppost ghax dwar dan ma jista' jaghmel xejn, izda għandu l-obbligu li jipprova jagħmel l-ahjar tieghu biex jirrimedja l-ingustizzji li saru. Dan spiss hu ferm difficli.

Biex tigi mnaqqa din l-ingustizzja manifesta hemm bzonn li dan it-Tribunal jalloka xi marki ohra fejn ikun il-kaz u b'hekk minn gie ingustament imholli barra ikun jista' jibbenfika mill-process odjern. Biex dan isir u kemm jista' jkun b'mod oggettiv l-allokazzjoni tal-marki trid tigi modifikati li l-kriterju oggettiv dwar seniority [snin ta' servizz] jinhadem fuq bazi ta' 20 marka, u Kwalifikasi fuq bazi ta' 40 marka u b'hekk il-kwalifikasi oggettivi ikollhom 60%. Experience tinzel għal 15, Personality 15, Other Sections 5, u General Knowledge 5. Dan l-esercizzju jrid isir mit-Tribunal biss fil-kaz ta' min applika. Ghalkemm it-Tribunal mhux sejjer imiss il-marki, hlief għal kif ingħad, fil-kriterji ta' other sections, u general knowledge, jekk ikun il-kaz irid jara jekk il-marka dwar personality hijiex gusta.

Ukoll ir-rikorrenti irid mhux biss li ssirilhom formula matematika li biha l-marki allokati jigu sostitwiti; izda fejn pruvat li saru zbalji dawn il-marki jridu l-ewwel jigu modifikati b'mod li jekk dawk li hadu l-promozzjonijiet ingħataw ghall-istess kwalifikasi bhar-riorrent 10 marki, bl-istess mod irid li r-riorrent jingħata dawn il-marki.

Fl-ahhar nett jigi rilevat li biex persuna tiehu l-promozzjoni ma kienx sufficjenti li jghaddi izda ried jidhol fil-cut-off section tal-promozzjonijiet. Hawn ukoll trid issir kunsiderazzjoni ohra; kawza ta' dak li sar numru ta' nies [xi terz ta' dawk li saru] u li hadu l-promozzjoni ma kienux johduha b'mod li l-cut-off irid jizdied b'terz."

Meta Charles Arrigo gie mistoqsi jaghti diversi spjegazzjonijiet ma setghax jagthihom; ukoll dan xehed li rigward kwalifikasi il-Bord mexa ma' dak li ddikjaraw li kellhom l-applikanti fl-applikazzjoni taghhom [1-/4/00].

Irrizulta skond Raymond Fava li minn 359 applikanti bl-eccezzjoni ta' 12 -il ruh kollha kienu membri ta' l-UHM u dan meta l-GWU kellha membership ratio ta' 2 is to 1;

### **Konsiderazzjonijiet dwar ir-rikorrent:**

Illi Godwin Ellul xehed li qabel l-interview ma kien sema xejn hazin kontra r-rikorrent.

### **Konsiderazzjonijiet Finali:**

Ghalhekk ir-rikorrent applika ghal A.A u gab 48 marka. Intqal li Frankie Mercieca gie impjegat mal-kumpanija u gab ghal AO 5, 23, 8, 19, 9, u 9 total 73; u li ghal AA 5, 25, 8, 19, 9, u 10 total 76.

B'dak li intqal fuq il-marki tar-rikorrent għandhom jigu revizi b'dan il-mod għal AA:

Dwar *years of service* ir-rikorrent inghata 5 meta Doriette Tedesco li kienet ilha impjegata 4 snin hadet 4 waqt li hu kien ilu mill-1978 u cioe` 11-il sena; ghalhekk irid jinghata l-massimu u cioe` 10/10; bil-formula gdida irid jinghata 20/20;

Dwar *experience* ir-rikorrent inghata 14 meta l-marki li nghataw ghal nies ta' 5 snin servizz kienu bejn 7 u 23; Frankie Mercieca nghata 25 marki ghal A.A. waqt li Patrick Miller li dejjem hadem fil-qasam tax-xandir inghata 14-il marka; bil-formula hawn fuq imsemmija din ssir 10;

Dwar *kwalifikasi* r-rikorrent inghata 12; meta Mercieca li ma kellux kwalifikasi nghata 8. Peress li Mercieca nghata 8 ir-rikorrent qed jinghatalu 20; bil-formula gdida ssir 32;

Dwar *personality* ir-rikorrent inghata 8; u ghalhekk bil-formola fuq imsemmija ssir 6;

Dwar *Other Sections* ir-rikorrent inghata 5 meta Mercieca u Mallia inghataw 9, u Kelly li kien dejjem fix-Xandir inghata 9; ghalhekk il-marka messha kienet 9; il-marka l-gdida trid taqra 5;

Dwar *General Knowledge* ir-rikorrent inghata 4; bil-formola l-gdida ssir 2;

Dan itella' t-total tal-marki tar-rikorrenti ghal 75 ghal AA.

Il-cut-off line ghal AA kien it-32 post bi 64 marka. Skond dak li intqal fuq dwar it-terz li jrid jizdied il-cut-off marks irid isir ghal AA 43 u cioe` 60 marka. Ghalhekk hu ovvju li t-talba tar-rikorrent ghal A.A. għandha tigi milqugħa.

Għal dawn il-motivi t-Tribunal jichad l-eccezzjoni tas-socjeta` intimata. Jilqa' t-talba tar-rikorrent u peress li jsib l-ilment gustifikat taht dan l-

aspett jirrikmanda li r-rikorrent jinghata rimedju kompensattiv billi jinghata l-kariga ta' Administrative Assistant b'effett mill-5 ta' Gunju, 1987 u jitpogga fil-lista ta' seniority daqs kemm ha l-promozzjoni dak in-nhar, kif ukoll li jithallas d-differenza fil-paga li sofra basta dan ma jaqbisx is-somma ta' Lm5000.

Spejjez kontra s-socjeta` intimata.